

പതിനാലാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിടാത്ത നിയമസഭാ
ചോദ്യം നമ്പർ 3502

12/05/2017 -ൽ മറുപടിയ്ക്ക്.

അയൽ സംസ്ഥാനങ്ങളിൽ നിന്നും എത്തുന്ന പാലിന്റെ ഗുണനിലവാരം

ചോദ്യം

ഉത്തരം

ശ്രീ.കെ.ബാബു

ശ്രീ.കെ രാജു

(വനവും, മൃഗസംരക്ഷണവും, ക്ഷീരവികസനവും,
മൃഗശാലകളും വകുപ്പു മന്ത്രി)

(എ) അയൽ സംസ്ഥാനങ്ങളിൽ നിന്നും എ) ശരാശരി എത്ര ലിറ്റർ പാലാണ് ദിനംപ്രതി എത്തുന്നത് എന്ന് വിശദമാക്കുമോ,

മിൽമ മറ്റു സംസ്ഥാനങ്ങളിൽ നിന്നും ശരാശരി 2.5 ലക്ഷം ലിറ്റർ പാൽ പ്രതിദിനം വാങ്ങുന്നുണ്ട്. എന്നാൽ സ്വകാര്യ കമ്പനികൾ മുഖേന മറ്റു സംസ്ഥാനങ്ങളിൽ നിന്നും എത്തുന്ന പാലിന്റെ വ്യക്തമായ കണക്കുകൾ ലഭ്യമല്ല.

(ബി) ഇത്തരത്തിൽ എത്തുന്ന പാലിന്റെ ബി) ഗുണനിലവാരം പരിശോധിക്കുന്നതിന് നിലവിൽ എന്തെല്ലാം സംവിധാനങ്ങളാണ് ഉള്ളത്; വിശദാംശം നൽകുമോ?


2011-ലെ ഭക്ഷ്യ സുരക്ഷാ നിയമം നിലവിൽ വന്നതോടുകൂടി പാലിന്റെ ഗുണനിലവാര പരിശോധനയിന്മേലുള്ള നടപടി സ്വീകരിക്കുന്നതിനുള്ള അധികാരം ഭക്ഷ്യ സുരക്ഷാ വകുപ്പിനാണ്. അന്യ സംസ്ഥാനങ്ങളിൽ നിന്നും ചെക്ക് പോസ്റ്റ് കടന്നു വരുന്ന ടാങ്കറുകളിൽ നിന്നും പാലിന്റെ സാമ്പിളുകൾ ഭക്ഷ്യസുരക്ഷാ ഉദ്യോഗസ്ഥർ ശേഖരിച്ച് പരിശോധനകൾ നടത്തിവരുന്നു. ഇതിനു വേണ്ടി തിരുവനന്തപുരം, കോഴിക്കോട്, എന്നീ ജില്ലകൾ കേന്ദ്രമാക്കി പ്രവർത്തിക്കുന്ന രണ്ടു മൊബൈൽ ടെസ്റ്റിംഗ് ലാബുകൾ ഭക്ഷ്യസുരക്ഷാ വകുപ്പ് തയ്യാറാക്കിയിട്ടുണ്ട്. ഭക്ഷ്യസുരക്ഷാ വകുപ്പിന് കീഴിലുള്ള തിരുവനന്തപുരം, എറണാകുളം,

കോഴിക്കോട് എന്നീ ജില്ലകളിലെ
ലാബുകളിൽ പാലിന്റെ സാമ്പിളുകൾ
പരിശോധിച്ചുവരുന്നു. ഇതിൽ
തിരുവനന്തപുരം, എറണാകുളം, എന്നീ
ജില്ലകളിലെ ലാബുകൾക്ക് (നാഷണൽ
അക്രഡിറ്റേഷൻ ബോർഡ് ഫോർ
ടെസ്റ്റിംഗ് & കാലിബ്രേഷൻ ലബോറട്ടറീസ്)
അക്രഡിറ്റേഷൻ ലഭിച്ചിട്ടുണ്ട്.

അന്യ സംസ്ഥാനങ്ങളിൽ നിന്നും
സംസ്ഥാനത്ത് എത്തുന്ന മുഴുവൻ
പാലിന്റെയും ഗുണനിലവാരം
പരിശോധിക്കുന്നതിനുള്ള സംവിധാനം
നിലവിലില്ല. എന്നാൽ ക്ഷീരവികസന
വകുപ്പ് ഓണക്കാലത്ത് അതിർത്തി ചെക്ക്
പോസ്റ്റുകളിൽ താല്ക്കാലിക സംവിധാനം
ഏർപ്പെടുത്തി പാലിന്റെ ഗുണനിലവാരം
ഉറപ്പുവരുത്തുന്നുണ്ട്. ക്ഷീരവികസന
വകുപ്പിന്റെ ജില്ലാ ഗുണനിയന്ത്രണ വിഭാഗം
മുഖേന വിപണിയിലെത്തുന്ന മിൽക്ക്
സാമ്പിളുകളുടെ പരിശോധന
നടത്തുന്നുണ്ട്.

ആഭ്യന്തര വിപണിയിൽ നിന്നും ലഭിക്കുന്ന
പാൽ വിപണനത്തിന് തികയാത്ത
സാഹചര്യത്തിൽ അന്യസംസ്ഥാനങ്ങളിൽ
നിന്നും മിൽമ പാൽ സ്വീകരിക്കുന്നുണ്ട്.
കർശനമായ ഗുണനിലവാര
പരിശോധനകൾക്ക്
വിധേയമാക്കിയതിനു ശേഷമാണ് മിൽമ
ഇങ്ങനെ പാൽ സ്വീകരിക്കുന്നത്. മിൽമ
പ്ലാന്റുകളിലെല്ലാം തന്നെ
ഇതിനായി സുസജ്ജമായ
ലബോറട്ടറികൾ ഉണ്ടാക്കിയിട്ടുണ്ട്.
മിൽമ ഡയറികളുടെ ലബോറട്ടറികളിൽ
ആന്റിബയോട്ടിക് ടെസ്റ്റ്, അഡൽടേഷൻ
ടെസ്റ്റ്, പ്രിസർവേറ്റീവ് ടെസ്റ്റ്

ബാക്ടീരിയോളജിക്കൽ
ടെസ്റ്റ് എന്നീ പരിശോധനകൾ കൂടി
നടത്തി പാലിന്റെ ഗുണനിലവാരം
ഉറപ്പുവരുത്തുന്നു. കൂടാതെ പുറമെയുള്ള
NABL (National Accreditation Board for
Testing and Calibration Laboratories)
Accredited ലാബുകൾ വഴി മിൽമയുടെ
ഡയറികൾ ഹെവിമെറ്റൽസ്,
ആന്റിബയോട്ടിക്സ്, പെന്റാസൈഡ്സ്
ഇടങ്ങിയവയുടെ പരിശോധനയും
കൃത്യമായി നടത്തിവരുന്നു. കൃത്യമായ
ഇടവേളകളിൽ ഗവൺമെന്റ്
ലാബ്/ഗവൺമെന്റ് അംഗീകൃത
ലാബുകളിലൂടെയും പാലിന്റെ ഗുണനിലവാര
പരിശോധന മിൽമ നടത്തുകയും
ചെയ്യുന്നുണ്ട്.



സെക്ഷൻ ഓഫീസർ